

கடவுள் துணை.

மாறன்பொறையனார் இயற்றிய

# ஐந்தினையம்பது

மூலமும் உரையும்.

இவை,

ஸேதுஸம்ஸ்தான வித்துவான்

ரா. இராகவையங்காரால்

பரிசோதிக்கப்பட்டன



செந்தமிழ்ப் பிரசுரம்—க.

முன்றம் பதிப்பு.

மதுரைத்


தமிழ்ச்சங்கமுத்திராசாலை.

1935

[இதன்விலை அறு-4]

ஸ்ரீ:

இப்புத்தகத்தில் அடங்கியவை.



க.	முதற்பதிப்பின் முகவுரை	...	...	க—கூ
உ.	விஷயஞ்சிகை	...	...	எ—அ
ங.	ஐந்திணையம்பது மூலமும் உரையும்	...	...	க—உ௦
	(1) மூலம்	...	...	ங—ச
	(2) குறிஞ்சி	...	...	ரு—அ
	(3) மருதம்	...	...	கூ—கஉ
	(4) பாலை	...	...	கங—கங
	(5) நெய்தல்	...	...	கௌ—உ௦
ச.	செய்யுண்முதற்குறிப்பகராதி	...	...	உக
ஞ.	அரும்பத அகராதி	...	...	உஉ—உச



ஸ்ரீ:

## முதற்பதிப்பின் முகவுரை.

ஐந்திணையைப்பது என்பது கடைச்சங்கம் மருவிய பதினெண் கீழ்க்கணக்குதூல்களுள் ஒன்று. கீழ்க்கணக்கு தூல்களாவன;—  
க-நாலடி, உ-நான்மணிக்கடிகை, ஈ-இனியது நாற்பது, ச-இன்னு  
நாற்பது, ஞ-கனவழிநாற்பது, கூ-கார்நாற்பது, எ-ஐந்திணையைம்  
பது, அ-ஐந்திணையெழுபது, சு-திணைமொழியைப்பது, கௌ-திணை  
மாலே தூற்றைம்பது, கக-திருக்குறள், கஉ-திரிகடுகம், கங-ஆசார்க்  
கோவை, கச-பழமொழி, கரு-சிறுபஞ்சமூலம், ககூ-முதுமொழிக்  
காஞ்சி, கஎ-ஏலாதி, கஅ-கைந்நிலை என இவை; இதனை,

\*“நாலடி நான்மணி நானாற்பு தைந்திணைமுப்

பார்கடுகக் கோவை பழமொழி—மாழமல

மெய்நிலைய காஞ்சியோ டேலாதி யென்பவே

கைந்நிலைய வாங்கீழ்க் கணக்கு”

என்னும் வெண்பாவினு லறிந்துகொள்க. ‘நானாற்பு தைந்திணை’  
என்புழி நானாற்பது, நாலேந்திணை என வுரைக்க. ‘கீழ்க்கணக்கு,  
நாலடி.....மெய்நிலைய காஞ்சியோடு ஏலாதி கைந்நிலையவாம்’ என்ப  
என்க. கணக்கு-மேற்கணக்கு கீழ்க்கணக்கு என இருவகைப்படும்.  
ஐம்பதுமுதல் ஐந்துறுதியாக ஐவகைப்பாவானும் வருவது மேற்  
கணக்கெனப்படும். அவ்வகையெண்ணில் அறம்பொருளின்பங்க  
ளைப்பற்றி வெண்பா ஒன்றானே வருவது கீழ்க்கணக்கெனப்படும்.  
இவற்றிற் கிலக்கணம்;—

“மேல்கீழ்க் கணக்கென விருவகைக் கணக்கே”

\* இவ்வெண்பா, “நாலடி நான்மணி நானாற்பு தைந்திணைமுப், பார்க  
டுகக் கோவை பழமொழி—மாழமல, மின்னிலைய காஞ்சியுடனேலாதி யென்ப  
வே, நன்னிலைய தாகும் கணக்கு” என ஆழ்வார்திருநகரியிற் கிடைத்த  
பழையதோர் திருக்குறளுரையேட்டுமுகத்து எழுதப்பட்டுள்ளது. இப்  
பாடத்து ஐந்திணையென்பது ஐந்து திணைதூல்கள் என்க; அவை ஐந்திணை  
யைப்பது முதலிய நான்கும், கைந்நிலையும் ஆம்.

“மேற்கணக் கெனவுந் கீழ்க்கணக் கெனவும்  
பாற்படும் வகையாற் பகர்ந்தனர் கொளலே”

“அகவலுந் கலிப்பா வும்பரி பாடலும்  
பதிற்றைந் தாதி பதிற்றைம்ப தீரு  
மிகுத்துடன் ரொகுப்பது மேற்கணக் கெனவும்  
வெள்ளைத் தொகையு மவ்வகை யெண்பெறி  
னெள்ளறு கீழ்க்கணக் கெனவுந் கொளலே”

“ஐம்பது முதலா வைந்து நீரு  
வைவகைப் பாவும் பொருணெறி மரபிற்  
ரொகுக்கப் படுவது மேற்கணக் காகும்”

“அடிநிமிர் பில்லாச் செய்யுட் டொகுதி  
யறம்பொரு ளின்ப மடுக்கி யவ்வத்  
திறம்பட வுரைப்பது கீழ்க்கணக் காகும்”

எனவரும் பன்னிருபாட்டியற் சூத்திரங்களா லுணர்க. கீழ்க்கணக் கிற்கு வெண்பாவேயன்றி அதனினமும் ஆம் என்பது முதுமொழிக் காஞ்சியில் “ஆர்கலி யுலகத்து மக்கட் கெல்லா—மோதலிற் சிறத்தன் ரொழுக்க முடைமை” என வெண்செந்துறை வந்தவாற்றா னறிக. மேற்கணக்கிற்கே “ஐம்பது முதலா வைந்து நீரு” எனவும் “பதிற்றைந் தாதி பதிற்றைம்ப தீரு” எனவும் சிறுமைக்கும் பெருமைக்கும் எண்வரையறையுறிக் கீழ்க்கணக்கிற்கு “அவ்வகை யெண்பெறின்” எனவும், “அடிநிமிர் பில்லாச் செய்யுட் டொகுதி” எனவும் ஒதினமையாற் கீழ்க்கணக்குச் சிறுபான்மை ஐம்பதிற் குறைந்தும் ஐந்துற்றின் மிக்கும் வருமெனக்கொள்க. இனி யது, இன்ன, களவழி, கார் நான்கும் ஐம்பதிற் குறைந்துவந்தன. முப் பால் ஐந்துற்றின் மிக்குவந்தது. இக் கீழ்க்கணக்குநூல்களையே தாய்பனுவல் என்னும் பெயரார் கூறுவர் எனவும், இவை அறம் பொருளின்பமென்னு மூன்றற்கு மிலக்கணஞ்சொல்லுவ எனவும், வேறிடையிடை அவையன்றியுந் தா அய்ச்செல்வது முண்டெனவும், இச்செய்யுட்கள் அடிநிமிராத இரண்டடிமுதல் ஆறடியிறுதியாக



வருவன எனவும், அவை எழுத்தினாகக் கண்டாது சில எழுத்தினுள் வருவன எனவும், அவை யெண்ணுச்சுருங்கிச் சிலவாகவருவன எனவும், “வனப்பியறானே” என்னுஞ் செய்யுளியற்குத்திரத்துப் பேராசிரியரும் நச்சினுர்க்கினியரும் உரைத்தவாற்றா னுணர்ந்து கொள்க. “சின்மென் மொழியாற் ருய பனுவலோ, டம்மை தானே யடிநிமிர் பின்றே” என்ற தொல்காப்பியநெறியேபோற்றி இப்பன் னிருபாட்டியற்கண்ணும் “அடிநிமிர் பில்லாச் செய்யுட் டொகுதி” எனக் கூறியதுங் காண்க. இவ்வைந்திணையம்பது அறம்பொரு ளின்பமென உடனெண்ணப்பட்ட மூன்றனுள் இன்பப்பகுதிபற்றிச் சிலவாய் மெல்லிய சொற்களால் நான்கடியினேராமல் ஐம்பதாய் எண்ணுச்சுருங்கி வெண்பாவான் வந்தமையாற் கீழ்க்கணக்காய் வாறு கண்டுகொள்க.

இஃது அவ்வின்பப்பகுதிக்குரிய இருத்தல், புணர்தல், ஊடல், பிரிதல், இரங்கல் என்னும் ஐவகை ஒழுக்கங்களையும் முறையே முல்லை, குறிஞ்சி, மருதம், பாலை, நெய்தல் என்னும்பெயரான் ஐந்திணையாகவைத்து ஒவ்வொருதிணைக்கும் பத்துப்பத்து வெண்பாவாகக் கூறுதலான் ஐந்திணையையம்பது எனப் பெயர்பெற்றது. இந்நூலுள் ஐந்திணையையும் முல்லைமுதலாக நெய்தலிறுதியாகவைத்தது, பெரும்பான்மையும் தொல்காப்பியத்து,

“மாயோன் மேய காடுறை யுலகமுஞ்  
சேயோன் மேய மைவரை யுலகமும்  
வேந்தன் மேய தீம்புன லுலகமும்  
வருணன் மேய பெருமண லுலகமு  
முல்லை குறிஞ்சி மருத நெய்தலெனச்  
சொல்லிய முறையாற் சொல்லவும் படுமே”

என்னும் அகத்திணையியற்குத்திரத்து னோதப்பட்டமுறையே பற்றியதாகும். மற்று ஈண்டோதப்படாத பாலையையும் உடன் வைத்ததென்னையெனின்;—அது, “நிலம் நான்கேயாகக்கூறலிற் பாலைக்கு நிலமின்றெனின், அற்றன்று: ‘புணர்தல் பிரித லிருத்த

விரங்க, ஆடலிவற்றி னிமித்த மென்றிவை, தேருங் காலைத் திணைக் குரிப்பொருளே' (தொல். பொருள். அகத். ௧௪.) என நல்லகைநிலத் துங்கொண்ட உரிப்பொருட்கிடையே பிரிதலும் உரிப்பொருளாக ஆசிரியர் கொண்டார், அப்பிரிவு நான்குநிலத்திடையும் பொதுவாய் மயங்கிவருமென்று கருதி; ஆதலின், ஈண்டுப் பாலைத்திணையையும் திணையாக ஆசிரியர் நல்லந்துவனார் கோத்தாரென்று கூறுக" என ஆசிரியர் நச்சினூர்க்கினியர் கவித்தொகைமுகத்துக் கூறியவாற்றா னுணரப்படும். இனி இம்முறைவைப்பிற்குக் காரணம் வருமானு;— இவ்வொழுக்கமெல்லாம் இல்லறம்பற்றிய ஒழுக்கமாதலின் கற் பொடுபொருந்திக் கணவன்சொற்பிழையாது இல்லிருந்து நல்லறஞ் செய்தன் மகளிரதியற்கை முல்லையாதலின் அது முற்கூறப்பட்டது. புணர்தலின்றி இல்லறம் நிகழாமையின் புணர்த்தப்பொருட்டாகிய குறிஞ்சி அதன்பின் வைக்கப்பட்டது. புணர்ச்சிப்பின் ஊடனிகழ் தலின் அதன்பின் மருதம் வந்தது. அம்மருதத்து நிகழும் பரத் தையிற்பிரிவுபோலப் பிரிவொப்புமைநோக்கிப் பிரிதலாகிய பாலை அதன்பின்னாயது. பிரிவுபற்றி உளதாகும் இரங்கலாகிய நெய்தல் அப்பாலைக்குப் பின்னின்றது என்பது. இவ்வைந்திணையில்புகள் பலவற்றை இந்நூல் சுருங்க விளங்க வுரைக்கும். இந்நூற் பாயிரத் துள் "ஐந்திணை யைம்பது மார்வத்தி னோதாதார், செந்தமிழ் சேரா தவர்" எனக் கூறியவாற்றானே இதன்பெருமை நன்கறியத்தக்கது. இதன்கண்ணுள்ள பாடல்கள் பல நச்சினூர்க்கினியர் முதலிய நல் லாசிரியர்களாற் றம்முறைகளில் எடுத்தாளப்பட்டுள்ளன.

இந்நூலாசிரியர் மாறன்பொறையனார் என்பார். பாண்டியன் பெயரும் சேரன்பெயருமே இவர்க்குப்பெயராக இணைந்திருத்தலின் இவர் அவ்விருபேரரசர்க்கும் நட்பினாராம் உரிமையுடையரோ என ஊகிக்கப்படுகிறார். மாறன்-பாண்டியன்; பொறையன்-சேரன். கோப்பெருஞ்சோழற்கும் பிசிராந்தையார் என்னும் புலவர்க்கும் உளதாகிய நட்புரிமையாற் பிசிராந்தையார் தம்பெயரைப் பிறர்க்குச்

சொல்லும்பொழுது தம்பெயர் சோழனென்று அவ்வரசன்பெயரையே தம் பெயராகச் சொல்லியதனையும் ஈண்டைக் காராய்ந்து கொள்க. அதனைத் “தன்பெயர் கிளக்குங் காலை யென்பெயர், பேதைச் சோழ நென்னுஞ் சிறந்த, காதற் கிழமையு முடையன்” எனவரும் புறப்பாட்டான் (உகசு) அறிக. இவர் தம்தூன் முதற் செய்யுளில் திருமாலையும், முருகக்கடவுளையும், சிவபிரானையும் எடுத்தோதுதலான், இவர் வேதநெறிப்பட்ட ஒழுக்கினரென்பதும் அறியலாகும். இவரது சொற்பொருள் வழக்குக்களும், உவமைகளும், பிறவும் மற்றைக் கீழ்க்கணக்குநூல்களிலும் பத்துப்பாட்டிலும் எட்டுத்தொகையிலும் திருச்சிறம்பலக்கோவையிலும் ஆங்காங்குக் காணலாகும். இந்நூற்கண்ணுள்ள வெண்பாக்கள் ஒவ்வொன்றன்பின்னும் தனித்தனியே கருத்துரையும் பொழிப்புரையும் உள்ளன. அவற்றை இயற்றினோர்பெயர் முதலியன ஒன்றும் புலப்படவில்லை. அவ்வுரைநடையினை ஆராயின் அவையும் முற்காலத்தனவாதல் தெளியப்படும். இவ்வுரைகளோடு கூடிய ஐந்திணையம் பதுப்பிரதி யிரண்டு இச்சங்கத்திற்குக் கிடைத்தன. இவை இம்மதுரைத் தமிழ்ச்சங்க ஸ்தாபகரும் அக்கிராசனாதிபதியுமாகிய பாலவனத்தம் ஜமீந்தார் ஸ்ரீமான்-பொ. பாண்டித்துரைத்தேவரவர்கள் நன்முயற்சியானே பெறப்பட்டன. இவற்றை உதவிய பேருபகாரிகள் சென்னைவித்வான்: மகா-ரா-ந ஸ்ரீ தி. செல்வக்கேசவராய முதலியாரவர்கள் எம். ஏ., திருமயிலை வித்துவான்: மகா-ரா-ந-ஸ்ரீ சண்முகம்பிள்ளையவர்கள் என்னும் இவர்கள். இவ்விருபிரதிகளிலும் உள்ளவாறே இந்நூல் பதிப்பிக்கப்பட்டது.

இதனுள் முல்லையில் “மின்னுமுழக்கும்” என்பது முதலாகப் “பிரிந்தவர்மேனி” என்பதிறுதியாக உள்ள வெண்பாக்களாறும் “அணிநிறமஞ்ஞை” என்பதுபோலப் ‘பருவங்கண்டழிந்த தலைமகள் தோழிக்குச்சொல்லியது’ ஆயிற் செவ்வனம் இயைவனவாகும். அவ்வாறன்றிப் பிரதிகளிற் ‘பருவங்கண்டழிந்த கிழத்

திக்குத் தோழி சொல்லியது' எனவேயுள்ளது. தலைவியது ஆற்றாமைக்குக் காரணமாய் காரும் மாலையும் சிறுகுழலோசை முதலியன வும்தோழிகண்டு கேட்டுத் தானும் ஆற்றாளாய்க் கூறி ஆற்றாவித்தாளென ஒருகாற் கொள்ளவுமாமென்று கருதி அதனை யான் மாற்றத் துணிந்திலேன்.

இஃது இம்மதுரைத் தமிழ்ச்சங்கத்தினின்று வெளியாகின்ற “சேந்தமிழ்” ப் பத்திரிகைக்குரிய முதற்பிரசுரமாவது. இவ்வாறே இதுகாறும் அச்சிடப்படாமலுள்ள பொருளாற் பெரியவும் அளவாற் சிறியவும் ஆகிய பண்டையோருரைத்த தண்டமிழ்தூல்கள் பலவற்றை இச்சேந்தமிழ்வாயிலாக வெளியிடக் கருதியிருத்தலின், அப்பழைய ஏடுகளுடைய நல்லோர் அவற்றை இச்சங்கத்திற்கனுப்பியருளுமாறு அவரைப் பன்முறை வேண்டுகின்றேன்.

‘அறிவ ததியு மறிவினர் கேண்மை

நெறியே யுரையாதோ மற்று’

(ஐந்திணையம்பது-23)

‘மிக்க மிகுபுகழ் தாங்குபவோ தற்சேர்ந்தா

ரொற்கங் கடைப்பிடியா தார்’

(ஐ, 48.)

இங்ஙனம்,

ஸேதுஸம்ஸ்தானவித்வான்,

ரா . இ ரா க வ ய ங் க ர் ,

சேந்தமிழ்ப்பத்திராசிரியர்.

# விஷயசூசிகை.

[எண்கள்-பாட்டெண்கள்.]

அருவி நறுவிரை கலந்திழிதல்	13	தலைவி தலைவன் முயங்கிப் புடை	
அருவியாடல்	13, 15	பெயர்காலத்தும் ஆற்றாளாதல்	39
அருவியாழிக் கண்சிவத்தல்	15	தழையணி	14
அல்லகுறிப்படுதல்	49	தாழையினது பூநடுவுள்ள சோறு	
அழல்போலத் தாமரையலிழ்தல்	25	வெண்ணெய்போறல்	49
அன்றில் செம்பூப்போலுந்		தினேகாத்தல்	12, 14
சூட்டுடையது	41	தேன்றல் குளிரும்பருவத்து மினிதா	
ஆயன் குழலோசை	7	தேர் 26	[தல் 30]
ஆனிரை	7	தேர்போனவழியை நெருண்டுகிதைத்	
இளவேனி விற்பம்பயத்தல்	31	தல்	42
ஊடல்	30	தோழியர்குழ முற்றத்தில் விளையா	
கூடம்பமர்ந்தான்	1	நடுகல் 35	[டல் 37]
கடல்	44	நலம்புகைதல்	11
களிறு பிடியைக் குளிப்பாட்டல்	32	படைத்துமொழிகிளவி	44
காடெறிந்து தினைவிளைத்தல்	18	பாக்கம்	12
கார்	1—4	பாகன் தூல்பயிறல்	10
கிளியின்வாய் பவளம்போறல்	33	பாணன்	21
குதிரையைத் தேரிழ்பூட்டல், மணி		பாணன் தலைவற்குத் தூதாய்த்திரி	
கூடலிழைப்பு	43 [உ:ணிதல் 50]	பாலகன் குடுமி 25	[தல் 22]
கூடல்	30	பாலையில் ஆறலைப்போர்	34
கூந்தல் அரன்மணல்போல்வது	27	பாலையில் வேட்டுவச்சாதி	34-35
கூந்தல் ஐவகை	27	பீர்	2
கூந்தல்வெண்மால்போலத்திரிதல்	27	புண்ணிற்குக் காரமிடுதல்	24
கோற்சேரியி லுசிவிற்தல்	21	புதுமணங்களின் முழுவொலித்தல்	26
சந்தனச்சார்து	24	புன்னையரும்புபல்லிமுட்டைபோறல்	
கூரம்	32	புனத்தின்கட் கனவொழுக்கம்	11[43]
சுனையிற் சிறுநீரைப் பிணையுண்ணவே		பேய்த்தேரை நீரெனக்கருதல்	36
ண்டிக் கலை பொய்யே யுறிஞ்சுதல்		பேய் நடுகல்நிழலி லுறங்கல்	35
நூரியன்-தேரோன்	7 [38]	பேய் நிணந்தின்றல்	35
நலைவன் இரவின்வருதல்	19	பொருண்மேற்பிரிதல்	35
நலைவன் தேருந்ந்து பரத்தையர்		மகளிர்க்குச் செல்சார்வு கொழுநர்	6
மனைக்குப்போதல்	28	மகளிர் கவுண்மிசைக் கையூன்றல்	10
தலைவன் நறுமேனி	30	மகளிர்கற்பு	10
தலைவனும் தலைவியும் உடன்		மகளிர் பாவை, பந்து, கிளியுடைமை	
போதல்	33	மகளிர் மாந்தனிர்மேனி	15, 45 [33]
தலைவனைப் பிரிந்த மகளிர்கையிற்		மகளிர் மீனுணங்கல்கவரும்	
ரொடி ஓடிவீழ்தல்	36	புள்ளோப்புதல்	47

மகளிர் வண்டலிழைத்தல்	46 [44]	மொழி பால்போறல்	33
மகளிர் வண்டலைக் கடல் சிதைத்தல்		யானை புலிக்கு வெருவுதல்	16
மகளிர் வேங்கைப்பூக்கொய்தல்	15	வதுவைவிழவு	26
மகளிராயம்	33	வம்பமழை	9
மகளிரைத் தெய்வம் வருத்தல்	20	வயல்செய்தல்	26
மல்லரைவென்றவன்	1	வலைவீசி மீன்பிடித்தல்	47
மழலை	25	வள்வார்முரசு	4
மறியறுத்து உதிரந்துவல்	20	வள்ளிகள்	8
மாவேட்டம்	14	வளை	26
மான்போன்ற மதர்த்தகண்	13	வளைத்தோள்	45
மீனுணங்கல்	47	வாட்கண்	9, 28, 34
முத்தினை விளக்காகவிரும்பல்	46	வேண்பாவில் ஐஞ்சிரடிவந்தது	31
முத்து	46, 48	வெறியாடல்	20
முப்புரங்களை எய்தவன்	1	வேங்கைப்புலி	16
முரசின்குரல்போற் காரிடித்தல்	4	வேங்கைப்பூ	11
முரசு	4	வேல்போலமின்னுதல்	1
முருக்கரும்பு வேங்கையுநிர்போறல்	31	வேலன்	20
முல்லைமுகைபோன்ற பல்	3		



ஸ்ரீ:

கடவுள் துணை.

மாறன்பொறையனார்

இயற்றிய

ஐந்திணையம்பது

மூலமும் உரையும்.

பா மி ர ம் .

\*பண்புள்ளி நின்ற பெரியார் பயன்றெரிய  
வண்புள்ளி மாறன் பொறையன் புணர்த்தியாத்  
ஐந்திணையம்பது மார்வத்தி னோதாதார்  
செந்தமிழ் சேரா தவர்.

க.—மூல்லை

- 1 மல்லர்க் கடந்தா னிறம்போன் நிருண்டெழுந்து  
செல்வக் கடம்பமர்ந்தான் வேன்மின்னி—நல்லா  
யியங்கெயி லெய்தவன் றூர்பூப்ப வீதோ  
மயங்கி வலனேருங் கார்.

என்பது தலைமகளைத் தோழி பருவங்காட்டி வற்புறுத்தியது.

இதன்பொருள். மல்லரைவென்றான் நிறம்போல இருளைச்செய்  
தெழுந்து செல்வக் கடப்பந்தாரினை விரும்பினான் வேல்போல மின்னி விசும்  
பின் இயங்குகின்ற முப்புரங்களை யெய்தவன் கொன்றைத்தார் பூப்ப மிடைந்து  
எழாரின்றது நல்லாய்! இக்கார் என்றவாறு. (க)

\*இச்செய்யுள் சங்கத்தேட்செவடியில் இந்நூலின் இறுதியிற் காணப்  
படுகிறது.

2 \* அணிநிற மஞ்ஞை யவக விரங்கி

மணிநிற மாமலைமேற் ருழந்து—பணிமொழி  
கார்நீர்மை கொண்ட கலிவானங் காண்டொறும்  
பீர்நீமை கொண்டன தோள்.

எ-து பருவங்கண்டழிந்த தலைமகள் தோழிக்குச் சொல்லியது.

(இ-ள்) அழகிய நிறத்தையுடைய மயில்களழைக்க முழங்கி நீலமணி நிறத்தையுடைய மாமலைகளின் கட் படிந்து, மெல்லிய மொழியையுடையாய்! கார்நிலத்துத்தன்மையைக்கொண்ட மிக்க முகில்களைக் காணுந்தோறும் என்றோள்கள் பீரின் தன்மையைக்கொண்டன எ-று. (உ)

3 மின்னு முழக்கு மிடியுமற் றின்ன

கொலைப்படை சாலப் பரப்பிய முல்லை  
முகைவென்ற பல்லினு யில்லையோ மற்று  
நமர்சென்ற நாட்டுளிக் கார்.

எ-து பருவங்கண்டழிந்த கிழத்திக்குத் தோழி சொல்லியது.

(இ-ள்) நமர்சென்றநாட்டின்கண் மின்னும் முழக்கும் இடியும் என்று சொல்லப்பட்ட இக்கொலைப்படையை நிரம்பப் பரப்புதற்கு இக்காரில்லையோ முல்லைமுகைவென்ற பல்லினும்! எ-று. (ங)

4 உள்ளார்கொல் காதல ரொண்டொடி நந்திரம்

வள்வார் முரசின் குரல்போ லிடித்தாறி  
நல்லார் மனங்கவரத் தோன்றிப் பணிமொழியைக்  
கொல்வாங்குக் கூர்ந்ததிக் கார்.

இ து வு ம து .

(இ-ள்) நந்திறத்தைக் காதலர் உள்ளார்கொல்லோ ஒண்டொடி! தோ லார்ந்த முரசின்குரலினைசேர்போல இடித்து முழங்கித் தங்கொழுநரைப் பிரிந்த நல்லார் மனங்கவரும்படி தோன்றி நங்காதலர் சொன்ன இன்சொற்களைச் சிதைப்பதபோல மிக்கது இக்கார் எ-று. (ச)

\* இச்செய்யுளைப் பருவங்கண்டு பெருமகள் புலம்பற்கு உதாரணங்காட்டி னார் அகப்பொருள்விளக்கவுரைகாரர் (களவியல், 54).



5 கோடுயர் தோற்ற மலைமே லிருங்கொண்முகம்  
கூடி நிரந்து தலைபிணங்கி—யோடி.  
வளிகலந்து வந்துறைக்கும் வானங்காண் டோறும்  
துளிகலந்து விழ்தருங் கண்.

இ து வு ம து .

(இ-ன்) குவடுகளுயர்ந்த தோற்றத்தையுடைய மலைகண்மேற் பெருமுகில்  
கள் திரண்டு மிடைந்து ஒன்றோடொன்று பிணங்கியோடிக் காற்றொடு கலந்து  
பெய்கின்ற விசம்பு காணுந்தோறும் துளிகலந்து பெய்யாநின்றன என்கண்கள்  
எ-று. (இ)

6 முல்லை நறுமல ருதி யிருந்தும்பி  
செல்சார் வுடையார்க் கினியவாய்—நல்லாய்மற்  
றியாருமி னெஞ்சினே மாகி யுறைவேமை  
யீரு மிருண்மலை வந்து.

இ து வு ம து .

(இ-ன்) நல்லாய்! இருந்தும்பி முல்லைநறுமலரை ஊதுதலாற் றமக்குச்  
செல்சார்வாகிய கொழுநரையுடையார்க்கு இன்பத்தைச் செய்வனவாய், யாரும்  
துணியில்லாத நெஞ்சினேமாகி உறைவேமை இருண்மலை வந்து ஈராநின்றன  
எ-று. (சு)

7 \*தேரோன் மலைமறைந்த செக்கர்கொள் புண்மலை  
ஆரான்பி னைப னுவந்துதுஞ்—சீர்சால்  
சிறுகுழ லோசை செறிதொடி வேல்கொண்  
டெறிவது போலு மெனக்கு.

இ து வு ம து .

(இ-ன்) தேரினையுடை பகலவன் மலையின்கண்மறைந்த செக்கர்கொண்ட  
புண்மலையின்கண் அரிய ஆனிரையின்பின்னே ஆயன் விரும்பி ஊதுஞ்  
சீரமைந்த சிறுகுழலினோசை, வேல்கொண்டு எறிவதுபோலாநின்றது  
செறிதொடி! எனக்கு எ-று. (எ)

\* இதனை அகப்பாட்டினுள் இருவகைத்தலைமக்களும் வாராதொழிந்ததற்  
குதாரணங்காட்டினர் அகப்பொருள்விளக்க உரைகாரர் (ஒழி. 40).

- 8 பிரிந்தவர் மேனிபோற் புல்லென்ற வள்ளி  
பொருந்தினர் மேனிபோற் பொற்பத்—திருந்திழாய்  
வானம் பொழியவும் வாரார்கொ லின்னா  
கானங் கடந்துசென் றார்.

இ து வு ம து .

(இ-ள்) துணைவரைப்பிரிந்தார்மேனிபோலப் புற்கென்ற வள்ளிகள்,  
துணைவரோடு பொருந்தியிருந்தார்மேனிபோலப் பொலிவுதோன்றும்வகை  
வானம்பொழியவும் வாரார்கொல்லோ, திருந்திழாய்! இன்னதாகானங்களைக்  
கடந்துசென்றார் என்று. (அ)

- 9 வருவர் வயங்கிழாய் வாலொண்க ணீர்கொண்  
டுருகி யுடன்றழிய வேண்டா—தெரிதியேற்  
பைங்கொடி முல்லை யவிழரும் பின்றன  
வம்ப மழையுறக் கேட்டு.

எ-து பருவமென்றழிந்த கிழத்தியைத் தோழி பருவமன்றென்று  
வற்புறுத்தியது.

(இ-ள்) வினங்கிய இழைகளையுடையாய்! நங்காதலர் பருவம் வந்தால்  
வருவர்; வாளினை ஒக்கும் நின்கண் நீர்கொள்ள நீ யுருகி மாறுபட்டு அழிய  
வேண்டா; ஆராய்வாயயிற் றன்பருவமல்லாமையின் நிலையில்லாத முழக்கங்  
கேட்டுப் பைங்கொடிமுல்லைகள் அவிழரும்பு ஈன்றனகாண் என்று. (ஆ)

- 10 நூனவின்ற பாகதேர் நொவ்விதாச் சென்றிக  
தேனவின்ற கானத் தெழிதோக்கித்—தானவின்ற  
கற்புத்தாள் வீழ்த்துக் கவுண்மிசைக் கையூன்றி  
நிற்பா ணிலைபுணர்கம் யாம்.

எ-து வினைமுற்றியு தலைமகன் தேர்ப்பாகன் கேட்பச் சொல்லியது.

(இ-ள்) நூல்பயின்ற பாகனே! நின் தேர் கடிதாசச் செல்வதாக; தேன்  
பயின்ற காட்டினது அழகை நோக்கித் தான்பயின்ற கற்பென்னுளின்ற  
தாளினைச் செறித்து உயிர்காத்துக் கவுளின்மிசைக் கையூன்றிநிற்பானது  
நிலைமையை நாம் சென்று அறிவாம் என்று. (க0)

முல்லை முடிந்தது.

## உ.—குறிஞ்சி.

- 11 பொன்னினர் வேங்கை கவிரிய பூம்பொழிது  
 ணன்மலை நாட னலம்புனைய—மென்முலையாய்  
 போயின சின்னாள் புனத்து மறையினு  
 லேயினா ரின்றி யினிது.

எ-து பகற்குறிக்கட் டலைமகன் சிறைப்புறத்தானாகத் தோழி தலை  
 மகட்குச் சொல்லுவாளாய்ச் செறிப்பறிவுறீஇயது.

(இ-ள்) பொன்போன்ற பூங்கொத்தையுடைய வேங்கைகள் அழகு பெற்ற  
 பூம்பொழிவின்கண் வந்த நன்மலைநாடன் நினது நலத்தினைப் புனையக்  
 கழிந்தன சிலநாள்; புனத்தின்கட் களவினான் எதிர்ப்பட்டோரின்றி இடை  
 யூறின்றியே யினிதாக எ-று. (க)

- 12 \*மால்வரை வெற்ப வணங்கு குரலேனல்  
 காவ லியற்கை பொழிந்தேம்பாள்—தூவருவி  
 பூக்கண் கழுமடம் புறவிறுய்ப் பொன்விளையும்  
 பாக்க மிதுவெம் மிடம்.

எ-து பகற்குறிவந்துபெயர்கின்ற தலைமகனைக்கண்ணுற்றுத் தோழி  
 செறிப்பறிவுறீஇயது.

(இ-ள்) பெரிய குவடுகளையுடைய வெற்பனே! வளைந்த கதிர்களையுடைய  
 பசுந்தினையைக் காத்தல் யாம் ஒழிந்தேம்; தூவருவிகள் பூவின்கண்களைக்  
 கழுவுகின்ற காட்டினையுடைத்தாய்ப் பொன்விளையும் இப்பாக்கம் எம்முடைய  
 இடம், ஆதலான், நீ யிங்கே வரக்கூடின் வருவாயாக எ-று. (உ)

- 13 கானக நாடன் கலவானென் றோளென்று  
 மானமர் கண்ணாய் மயங்கனி—நானங்  
 கலந்திழியு நன்மலைமேல் வாலருவி யாடப்  
 புலம்பு மகன்றுதில் லா.

எ-து சிறைப்புறத்தானாகத் தலைமகனை யிற்பழித்ததோழிக்குத்  
 தலைமகள் இயற்படமொழிந்தது.

\*இதனைப் பாங்கி தலைமகன்முன் னின்று செறிப்பறிவுறுத்தற் குதாரணங்  
 காட்டினர் அகப்பொருள்வினக்கவுரைகாரர் (கன. 38); ‘பாக்க முதுவெம் மிடம்’  
 என்பது அதனுட் கண்ட பாடம்.

(இ-ன்) கானகநான் என்றோளைப் புணரானென்றுசொல்லி, மான் போன்ற ம த ர் த் த கண்ணினையுடையாய்! <sup>1</sup>அறிவுகொடொழிவாயாக; பல நறுவிரைகளையும் கலந்து இழியாசின்ற நன்மலையின்கண் உள்ள வாலிய அருவியையாட என்றோன்களின்கட் புலம்பும் நீங்கி நில்லாது எ-று. (ங)

14 \* புனைபூந் தழையல்குற் பொன்னன்னாய் சாரற்  
றிணைகாத் திருந்தேம்பா மாக—வினைவாய்த்து  
மாவின்ன வார்போல வந்தவர் நம்மாட்டுத்  
தாம்வினவ லுற்றதொன் றுண்டு.

எ-து தோழி தலைமகன்து மேலிதாகச்சொல்லிக் குறைநயப்புக் கூறியது.

(இ-ன்) செய்யப்பட்ட பூந்தழைகளான் அணியப்பட்ட அல்குவினை யுடைய பொன்னன்னாய்! மலைச்சாரலின்கட் டினையைக் காத்து நாம் இருந்தே மாக, வேட்டைவினையை வாய்க்கச்செய்த ஒரு மாவின்னவார்போல வந்தா ரொருவர் நம்மாட்டுத் தாம் வினவலுற்றது பிறிதொன்று உண்டு எ-று. (ச)

15 †வேங்கை நறுமலர் வெற்பிடை யாங்கொய்து  
மாந்தளிர் மேனி வியர்ப்பமற்—றாங்கெனைத்தும்  
பாய்ந்தருவி யாடினே மாகப் பணிமொழிக்குச்  
சேந்தனவாஞ் சேயரிக்கண் டாம்.

எ-து பகற்குறிக்கட் டலைமகன் சிறைப்புறத்தானாகத் தோழி தாய் கேட்டதற்கு மறுமாற்றஞ்சொல்லுவாள்போலப் படைத்துமொழிகிளவி யான் வரைவுகடாயது.

(இ-ன்) வெற்பின்கண் வேங்கைமலரை யாங் கொய்து நின்மகன் மாந் தளிர்மேனி வியர்த்தலான் அவ்விடத்து எல்லாவருவியும் பாய்ந்தாடினே மாகப் பணிமொழியையுடையாட்டுச் சேயரிக்கண் டாம் சிவந்தனகான் எ-று.()

[பே-ம்] <sup>1</sup>அறிவுகொடொழிவாயாக என்பது சங்கத்து ஏட்டுப்பிரதியிற் கண்ட பாடம்.

\* இதுனை, 'மறைந்தவளருகத், தன்னொடு மவனொடு முதன்முன் றனை இப், பின்னிலை பல்வேறு நிகழும் மருங்கினும்' என்பதற் குதாரணங்காட்டினர் நச்சினர்க்கினியர் (தொல். பொருள், கள, 23).

† இதுனை, 'ஐயச் செய்கை தாய்க்கெதிர் மறுத்துப், பெயர்யென மாற்றி மெய்விழி கொடுப்பினும்' என்பதற்கு உதாரணங்காட்டினர் நச்சினர்க்கினியர். (தொல். பொருள், கள, 23); 'சேந்தனவாஞ்சேயரிக்கண்' என்பது அதனுட் கண்ட பாடம்.

16 \*கொடுவரி வேங்கை பிழைத்துக்கோட் பட்டு

மடிசெனி வேழ மிரீஇ—யடியோசை  
யஞ்சி யொதுங்கு மதருள்ளி யாரிருட்  
டுஞ்சா சுடர்த்தொடிகண்.

எ-து. இரவுக்குறிவந்துபெயரும் தலைமகனைக் கண்ணுற்றுநின்ற  
தோழி வரைவுகடாயது.

(இ-ன்) கொடுவரிவேங்கையாற் கோட்பட்டுப் பிழைத்து மடிந்த செவியை  
யுடைய வேழ மிரிந்து தன் னடியோசையைப் புலி கேட்டுமென்று அஞ்சி  
மெல்ல நடக்கும் வழியை நினைந்து, அங்குவின்கட் சுடர்த்தொடியையுடையாள்  
கண் துயிலா எ-று. (சு)

17 மஞ்சிவர் சோலை வளமலை நன்னாட

வெஞ்சாது நீவருநி யென்றெண்ணி—யஞ்சித்  
திருவொடுங்கு மென்சாயற் றேங்கோதை மாத  
ருருவொடுங்கு முள்ளருகி நின்று.

இ து வு ம து .

(இ-ன்) முகில் படராநின்ற சோலையையுடைய வளமலைநாடனே! ஒரு  
நாள் ஒழியாது இரவின்கண் நீ வாராநின்றாய் என்று எண்ணித் திருவொடுங்கு  
மென்சாயற் றேங்கோதை மாதர் அஞ்சி யுள்ளருகிநின்று தன்மேனி மெலியா  
நின்றான் எ-று. (எ)

18 †எறிந்தெமர் தாமுமுத வீர்ங்குர லேனன்

மறந்துங் கிளியினமும் வாரா—கறங்கருவி  
மாமலை நாட மடமொழி தன்கேண்மை  
நீமறவ னெஞ்சத்துக் கொண்டு.

\*இதனை, 'ஆற்றது தீமை யறிவுறு கலக்கமும்' என்பதற் குதாரணங்காட்  
டினர் நச்சினர்க்கினியர் (தொல். பொருள். கள. 23).

†இதனை 'ஓம்படைக் கிளவிப் பாங்கின் கண்ணும்' என்புழி எடுத்தோதிறார்  
நச்சினர்க்கினியர் (தொல். பொருள். கள. 23); 'இன்குரலேனல்' என்பது  
அதனுட்கண்ட பாடம். அகப்பொருள்விளக்கவுரைகாரர், பாங்கி தலைமகனை  
முன்னின்று செறிப்புணர்த்தி ஓம்படைசாற்றற்கு உதாரணங்காட்டினர் (களவி  
யல். 38).

எ-து தோழி செறிப்புறிவுஇத் தலைமகனை வரைவுகடாயது.

(இ-ள்) காடெறிந்து எமர்தா முழுத ஈர்க்குரலேனலின்கண் மறந்தாயி  
னும் கிளியினமும் வாரா, நாங்கனும் வாரோம்; கறங்கருவியினையுடைய மாமலை  
நாடனே! மடமொழியோடு நீ கொண்ட கேண்மையை நின்னெஞ்சத்துக்  
கொண்டு மறவாயாக எ-று. (அ)

19 \*நெடுமலை நன்னாட நீள்வே றுணையாக்  
கடுவிசை வாலருளி நீந்தி—நடுவிரு  
ளின்னா வதர்வா வீரங்கோதை மாதரா  
னென்னவா னென்னுமென் னெஞ்சு.

எ-து தோழி இரவுக்குறியின்கண் நெழிலிக்கி வரைவுகடாயது.

(இ-ள்) நெடுமலை நன்னாடனே! நீள்வேலே துணையாகக் கடிய விசையை  
யுடைய வாலருவியை நீந்தி, நடுவிருளின்கண் இன்னாத வழியின்கண் நீவா,  
ஈர்க்கோதைமாதரான் எப்பெற்றியாவாளோ என்று தடுமாறாநிற்கும் என்னெஞ்சு  
எ-று. (ஆ)

20 †வெறிகமழ் வெற்பனென் மெய்நீர்மை கொண்ட  
தறியான்மற் றன்னே வணங்கணங்கிற் றென்று  
மறியீர்த் துதிரந்தாய் வேலற் றரீஇ  
வெறியோ டலமரும் யாய்.

எ-து தலைமகள் தோழிக்கு அறத்தோடுநின்று வெழிலிக்கவேண்  
டும் உள்ளத்தாளாய்ச் சொல்லியது.

(இ-ள்) விரைகமழாநின்ற வெற்பன் எனதுமெய்யின்கண் உள்ள நீர்  
மையைக் கொண்டது அறியாளாய், அந்தோ தெய்வம் என்னை வருத்திற்று  
என்று வேலனைத் தந்து மறியை யறுத்து உதிரத்தைத் துவி வெறியோடே  
வருந்தாநின்றான் அன்னை எ-று. (க)

குறிஞ்சிமுடிந்தது.

\*இதனை இரவுக்குறி விலக்கியது என்றார் நச்சினார்க்கினியரும் (தொல்.  
பொரு. கள. 23); 'நின்வேல்' என்பதும் அதனுட்கண்ட பாடம்.

† இதனை வெறியச்சுறுத்தியது என்பர் நச்சினார்க்கினியர் (தொல்.  
பொருள். கள. 23); அகப்பொருள்விளக்கவுரைகாரர் வெறிலக்குவித்தற்கு  
உதாரணங்காட்டினர் (கள. 48). 'வெறியோ டலம்வரும்' என்பது அவற்றுட்  
கண்ட பாடம்.

## ந.—மருதம்.

- 21 கொண்டுழிப் பண்டம் விலையொரீஇக் \*கொற்சேரி  
துண்டுளேத் துன்னாசி விற்பாரி—ஒன்னுநுமும்  
வேறல்லை பாண வியலூரன் வாய்மொழியைத்  
தேற வெமக்குரைப்பாய் நீ.

எ-து பாணற்குத் தலைமகள் வாயின்மறுத்தது.

(இ-ள்) பண்டங் கொண்ட விலையை வேறுபடுத்துவிற்தும் கொற்  
சேரியின்கண் துண்ணிய துளையையுடைய ஊசியை விற்தும் திரிவாரின்  
யாதானும் வேறல்லை; பாண ! வியலூரன்வாய்மொழியைத் தெளிய எமக்கு  
உரைக்கின்ற நீ எ-று.

(க)

- 22 போதார்வண் டீதும் புனல்வய லூரற்குத்  
தூதாய்த் திரிதரும் பாண்மகனே—நீதா  
னறிவயர்ந் தெம்மில்லு ளென்செய்ய வந்தாய்  
நெறியதுகா ணெங்கைய ரிற்கு.

இ து வு ம து .

(இ-ள்) மலர்களைதுகராரின்ற வண்டுகள் ஊதும் புனல்வயலூரற்  
குத் தூதாய் உழல்கின்ற பாண்மகனே ! நீதான் அறிவுகலங்கி எங்கள்  
மனையுள் என்செய்யவந்தாய் ? எங்கையர்மனைக்கு வழி அதுகாண் எ-று. (உ)

- 23 யாண ரகல்வய லூர னருளுதல்  
பாண பரிந்துரைக்க வேண்டுமோ—மாண  
வறிவ தறியு மறிவினா் கேண்மை  
நெறியே யுரையாதோ மற்று.

இ து வு ம து .

\*“வைகொண்ட லூசிகொற் சேரியின் விற்தெம்மில் வண்ணவண்ணப்,  
பொய்கொண்டு நிற்கலுற் றோபுலை யாத்தின்னி போந்ததுவோ” என்றார்  
திருச்சிற்றம்பலக்கோவையினும் (386); “இருப்புக் கம்மியற் கிழைதுழை  
யூசியொன் றியற்றி, விருப்பிற் கோடியால் விலைக்கெனும் பதடியின்  
விட்டான்” என்றார் கம்பரும். (இராமா. யுத்த. இராவணன்வதைப். 121).

(இ-ள்) வளமையுடைய அகல்வயலூரன் எமக்கு அருளுடையன் என்பதனைப் பாணனே ! நீ காதலித்துரைக்கவேண்டுமோ ? மாட்சிப்பட அறியக்கடவதனையறியும் அறிவினையுடையார்செய்யும் நட்புநெறியை அவர் அருளுடைமையே உரையாதோ ? எ-று. (ந-)

24 கோலச் சிறுகருகின் குத்தஞ்சி யீர்வாளை  
நீலத்துப் புக்கொளிக்கு மூரற்கு—மேலெலாஞ்  
சார்தற்குச் சந்தனச்சாந் தாயினே மிப்பருவங்  
காரத்தின் வெய்யவெந் தோள்.

இ து ஷ ம து .

(இ-ள்) அழகிய சிறுகருகின் குத்தினையஞ்சிக் குளிர்ந்த வாளை நீல மலரின் கட்டிக்கு ஒளிக்கும் ஊரினையுடையாற்குப் பண்டெல்லாம் புணர்தற் குச் சந்தனக்குழம்பாயினேம் ; இக்காலம் புண்ணிற்கிடும் காரம்போல வெய்யவாம் எம்முடைய தோள் எ-று. (சு)

25 அழல்விழ் தாமரை யாய்வய லூரன்  
விழைதகு மார்ப் முறுநோய்—விழையிற்  
குழலங் குடுமியென் பாலகன் கூறு  
மழலைவாய்க் கட்டுரை யால்.

எ-து வாயில்வேண்டிச்சென்றார்க்குத் தலைமகள் வாயின்மறுத்தது.

(இ-ள்) அழல்போல அவிழும் தாமரைகளையுடைய ஆய்வயலூரனுடைய கண்டார்விழையப்பட்ட மார்பம் துன்புறநிற்கும் ; குழலங் குடுமியென் பாலகன்கூறும் மழலைவாய்க்கட்டுரையான் எம்மைவிரும்பிப் புணருமாயின் எ-று. (ரு)

26 பெய்வளைக் கையாய் பெருநகை யாகின்றே  
செய்வய லூரன் வதுவை விழவியம்பக்  
கைபுனை தேரேறிச் செல்வாளைச் சென்றிவ  
னெய்தி யிடருற்ற வாறு.

எ-து புதல்வனை முனிந்து தலைமகண் மறுத்தாளைப்போலத் தோழிக்கு வாயினேர்ந்தது.



(இ-ள்) பெய்வனையினையுடைய கையாய் ! எனக்குப் பெரிய நகையாகா  
நின்றது ; செய்த வயல்களையுடைய ஊரன், பரத்தையர்புதுமணங்களின்  
உள்ள முழவு ஒலித்தலாம் கையினதேரேறிச் செல்வானே இப்புத்தவன்  
கண்டு சென்று எய்த, அவ்வூரன் புதுமணம்புணரப்பெறாது இடருற்றவாறு  
எ-று. (சு)

27 தண்வய லூரற் புலக்குந் தகையமோ  
நுண்ணைல் போல நுணங்கிய வைங்கூந்தல்  
வெண்மரற் போல நிறந்திரிந்து வேறாய்  
வண்ண முடையேமற் றியாம்.

எ-து வாயில்வேண்டிச்சென்றார்க்குத் தலைமகள் வாயின்மறுத்தது.

(இ-ள்) தண்வயலூரனை ஊடுந்தகையமோ ? நுண்ணிய அறன்மணற்  
போலும் நுணுகிய ஐவகைப்பட்ட கூந்தல் வெள்ளைமரற்போலத் தன்னிறந்  
திரிந்து வேறுபட்டநிறத்தையுடையே ஆதலான் எ-று. (சு)

28 ஒல்லென் றொலிக்கு மொலிபுன் லூரற்கு  
வல்லென்ற தென்னெஞ்சம் வாட்கண்ணாய்—நில்லென்ன  
தேக்கற்றாந் கென்மகன் றுனிற் பவென்னு  
நோக்கான்றே ஞாந்தது கண்டு.

எ-து தலைமகள் தோழிக்கு வாயின்மறுத்தது.

(இ-ள்) ஒலிபுனலையுடைத்தாய்ப் பிறவோசையானும் ஒல்லென்றொலிக்கு  
மும் ஊரற்கு என்னெஞ்சம் நெகிழாது வலிதாயிற்று; வாட்கண்ணாய்! புதல்  
வன் தன்னை விரும்பிநித்பக் கண்டுவைத்துப் பாசனை நில்லென்றுசொல்லாதே  
என்புதல்வனையும் பின்பாராதே தேரூர்ந்து பரத்தையர்மனைக்குச்சென்றது  
கண்டு எ-று. (அ)

29 ஒல்லென் னொலிபுன் லூரன் வியன்மார்பம்  
புல்லென்பா னென்பேன் புனையிழையாய் —புல்லே  
னெனக்கோர் குறிப்பு முடையேனே லூரன்  
தனக்கேவல் செய்தொழுகு வேன்.

எ-து ஆற்றாமையே வாயிலாகப்பூக்க தலைமகன் புணர்ந்துநீங்கியு  
பின்பு சென்ற தோழிக்குத் தலைமகள்சொல்லியது.

(இ-ள்) ஒலிபுனலையுடைத்தாய்ப் பிறவோசையான் ஒல்லென்னும் ஊரனுடைய அகன்ற மார்பத்தினை யான் முயங்கேன் என்றுசொல்லி அவனைக் காணாதமுன் நினைத்திருப்பேன்; புனையிழையாய்! அவனைக் கண்ட பின் முயங்கேனாதற்கு எனக்கெனப்பெற்ற கருமம் உடையேனோ? ஊரன் மனக்கு ஏவல்செய்தொழுகுவேன் ஆதலான் எ-று. (கூ)

30 \*குளிரும் பருவத்தே யாயினுந் தென்றல்  
வளியெறியின் மெய்யிற் கினிதா—மொளியிழா  
யூடி யிருப்பினு மூர னனுமேனி  
கூட லினிதா மெனக்கு.

இ து வு ம து .

(இ-ள்) குளிருங்காலத்தேயாயினும் தென்றற்காற்று எறியின் உடம்பிற்கு இனிதாம்; அதுபோல, ஒளியிழாய்! யான் அவனைப் புலந்திருந்தேனாயினும், அவ்வூரன் அழகிய நாற்றத்தினையுடைய மேனியைக்கூழ்தல் இனிதாம் எனக்கு எ-று. (கூ)

மருதம் முடிந்தது.

\*இதனைப் 'புணர்ந்துழியுண்மை' என்பதற் குதாசணங்காட்டினர் நச்சினூர்க்கினியர் (தொல். பொருள். மெய்ப்ப. 24).

## ச.—பாலை.

31 \*உதிரத் துவரிய வேங்கை யுகிர்போ

லெதிரி முருக்கரும்ப வீர்த்தண்கார் நீங்க—வெதுருநர்க்  
கின்பம் பயந்த விளவேனில் காண்டொறுந்  
துன்பங் கலந்தழியு நெஞ்சு.

எ-து பருவங்கண்டழிந்த தலைமகள் தோழிக்குச் சொல்லியது.

(இ-ள்) உதிரத்தையுளந்து துவரிய புலியினது உகிர்போலப் பருவத்தையெதிர்த்து முருக்குக்கள் அரும்ப, ஈர்த்தண்காரில் நீங்கக் காதலர் தம்முட் டலைப்பட்டார்க்கு இன்பத்தைக் கொடுத்த இளவேனிலக்காணுந் தோறுந் துன்பத்தொடுபுணர்ந்து அழியாரின்றது என்னெஞ்சு. எ-று. (க)

32 விலங்கல் விளங்கிழாய் செல்வாரோ வல்ல

ரமுற்பட்டசைந்த பிடியை—யெழிற்களிறு  
கற்சுனைச் சேற்றிடைச் சின்னீரைக் கையாற்கொண்  
டுச்சி யொழுக்குஞ் சுரம்.

எ-து தலைமகனது பிரிவுக்குறிப்பறிந் தாற்றாளாய தலைமகளைத் தோழி ஆற்றவிர்த்தது.

\*இவ்வெண்பாவிலுள் இரண்டாமடி ஐஞ்சீரான்வந்தமைக்கிலக்கணம், “வெண்டனை விரவியு மாசிரியம் விரவியும், ஐஞ்சீ ரடியு முளவென மொழியு” என்னுந் தொல்காப்பியச் செய்யுளியற்குத்திரத்துப் பேராசிரியர் “வெண்டனை விரவியும் ஆசிரியம் விரவியும்” என்றது என்னையெனின்—அவ் வைஞ்சீரடி வெண்பாவோடு விராயும், ஆசிரியப்பாவோடு விராயும் வரும் என்ற வாறு” எனவும், “கண்டகம் பற்றிக் கடக மணிதுளங்க, வொண்ணென் குருதியினோடு கிடப்பதே—கெண்டிக், கெழுதகை யில்லென் கிடந்தூடப் பன்னு, எழுதகண் ணீர்துடைத்த கை” என்னும் வெண்பாவிலுள் இரண்டாமடி ஐஞ்சீரான் வந்தது” எனவும் கூறியவாற்றானும், நச்சினுர்க்கினியர், “வெண்பாவோடுங் கலிப்பாவோடும் விராயும், ஆசிரியப்பாவோடு விராயும் வரும் ஐஞ்சீரடிகளுமுள என்று கூறுவர் புலவர் எ-று” எனவும், “கண்டகம் பற்றி.....கை”, “கிடங்கிற் கிடங்கிற் கிடந்த கயலைத், தடங்கட் டடங்கட் டளிரியல் கொள்ளான்—கிடங்கில், வளையாற் பொலிந்தகை வையெயிற்றுச் செவ்வா, யினையாடன் கண்ணோக்கு மென்று” இவற்றுள் இரண்டாமடி ஐஞ்சீரடி வந்த வாறு காண்க” எனவும் கூறியவாற்றானும் உணர்க.

(இ-ள்) அவர் செலவினை விலங்காதொழிகு; விளங்கிய இழையினை யுடையாய்! செல்லமாட்டார்; காட்டழற்பட்டு வருந்திய பிடியினை அதன்து எழிற்களிறு கற்சுனைச் சேற்றிடையுள்ள சின்னீரைத் தன்கையாலேகொண்டு அப்பிடியின் உச்சியின்கண் ஒழுக்குஞ் சுரத்தை எ-று. (உ.)

33 பாவையும் பந்தும் பவளவாய்ப் பைங்கிளியு  
மாயமு மொன்று மிவைநிணையாள்—பால்போலு  
மாயந்த மொழியினுள் செல்லுங்கொல் காதலன்பின்  
காய்ந்து கதிர்நெறுஉங் காடு.

எ-து மகட்போக்கிய நற்றாய் கவன்றுசொல்லியது.

(இ-ள்) பாவையையும், பந்தையும், பவளம்போன்ற வாயையுடைய பசுங்கிளியையும், ஆயத்தையும் இவற்றை ஒன்றும் நிணையாளாய்ப் பால் போலும் சின்மொழியையுடையாள், தன் காதலன்பின் செல்லுங்கொல் லோ! கனன்று பகலோன் சுடுகின்ற காட்டினை எ-று. (ங.)

34 கோட்டமை வல்விற் கொலைபிரியா வன்கண்ண  
ராட்டிவிட் டாறலைக்கு மத்தம் பலநீந்தி  
வேட்ட முனைவயிற் சேறிரோ வையநீர்  
வாட்டடங்கண் மாதரை நீத்து.

எ-து தோழி தலைமகனைச் செலவழங்கியது.

(இ-ள்) கோட்டுகின்ற மூங்கில்விற்கொலையை இடையறாத வன்கண் மையையுடையார் ஆறலைத்து ஒட்டி வழியின்கண் நின்று அலைக்குங் கடறு கள்பலவற்றையும் நீந்தி; வேட்டிணையுடைய வெம்முனையின்கட் செல்வீரோ? ஐய! நீர் வாட்டடங்கண் மாதரைத் துறந்து எ-று. (ச.)

35 கொடுவி லெயினர்தங் கொல்படையால் வீழ்ந்த  
தடிநிணை மாந்திய பேளய்—நடுகல்  
விரிநிழற் கண்படுக்கும் வெங்கான மென்பர்  
பொருள்புரிந்தார் போய் சுரம்.

எ-து தலைமகன் பொருள்வயிற் பிரிந்தகாலத்து ஆற்றுளேனக் கவன்ற தோழிக்குத் தலைமகள் ஆற்றுவலென்பதுபட மொழிந்தது.

(இ-ள்) கோட்டிய வில்லியையுடைய வேட்டுவர்தம் கொல்படையானே வீழ்ந்த தசையையும் நிணத்தையும் தின்ற பேய்கள், போரின்கட்பட்டார் பெயர்பொறித்துநட்ட கல்லின் விரிநிழற்றுயிலும் வெய்யகாடென்று சொல்லுவர் ; தோழி ! பொருள்விரும்பினார் போகிய கடறு எ-று. (ரு)

36 கடிதோடும் வெண்டேரை நீராமென் மெண்ணிப்  
பிடியோ டொருக்கோடித் தாள்பிணங்கி வீழும்  
வெடியோடும் வெங்கானஞ் சேர்வார்கொ னல்லாய்  
தொடியோடி வீழத் துறந்து.

எ-து பிரிணவுர்த்திய தோழிக்குத் தலைமகள் உடன்படாதுசோல்லியது.

(இ-ள்) விரைந்தோடும் பேய்த்தேரை நீராமென்றுகருதிக் களிறுகள் பிடியோடேகூட ஓடித் தாள்ஓய்ந்து பிணங்கிவீழும் பிளவோடிய வெங்கானத்தைச் சென்று நங்காதலர் சேர்வார்கொல்லோ ? நல்லாய்! நங்கையிற் றெடியோடிவீழத் துறந்து எ-று. (சு)

37 தோழியர் சூழத் துறைமுன்றி லாடுங்கால்  
வீழ்பவள் போலத் தளருங்கா—ரூழாது  
கல்லத ரத்தத்தைக் காதலன் பின்போதல்  
வல்லவோ மாதர் நடை.

எ-து உடன்போய தலைமகட்கு நற்றூய் கவன்மரைத்தது.

(இ-ள்) தோழியர்சுற்ற முற்றத்திற்றுறையின் விளையாடும்பொழுதும் வீழ்பவளேபோலத் தளருங் கால்கள் ஓய்ந்து தாழாதே கல்வழியையுடைய அத்தத்துத் தன் கொழுநன்பின் போதலைவல்லவோ ? காதலை யுடையாள் நடை எ-று. (எ)

38 சுனைவாய்ச் சிறுநீரை பெய்தாதென் மெண்ணிப்  
பிணைமா னினிதுண்ண வேண்டிக்—கலைமாத்தன்  
கள்ளத்தி னூச்சுஞ் சுரமென்பர் காதல  
ருள்ளம் படர்ந்த நெறி.

எ-து பிரிவின்கண் ஆற்றாளாயின தலைமகளைத் தோழி யாற்று வித்தது.

(இ-ள்) சுணையின்கண் உள்ள சிறியநீரைப் பிணைக்கு உண்ண நிரம்பா தென்றெண்ணிப் பிணைமான் இனிதாக உண்ணவேண்டிக் கலையாகியமாத் தனது கள்ளத்தினுனை பொய்யே உறிஞ்சும் சுரமென்று சொல்லுவர்; நங் காதலர் தம் அகத்தினுற் போயின நெறி எ-று. (அ)

39 மடவைகா ணன்னெஞ்சே மாண்பொருண்மாட் டோடப் புடைபெயர் போழ்தத்து மாற்றாள்—படர்கூர்ந்து விம்மி யுயிர்க்கும் விளங்கிழையா ளாற்றாமோ நம்மிற் பிரிந்த விடத்து.

எ-து தலைமகன் பொருள்வலித்தநெஞ்சிற்குச் சொல்லிச் சேல வழுங்கியது.

(இ-ள்) அறியாய்காண் மிக்கநெஞ்சே! மாட்சிமைப்பட்ட பொருளின் மாட்டுச் சேறலான், முயங்கி நாம் புடைபெயருங்காலத்தும் ஆற்றமாட்டா ளாய்த் துன்பமிக்கு விம்மி உயிராநின்ற விளங்கிழையாள் ஆற்றவல்லளோ? நம்மை நீங்கியவிடத்து எ-று. (க)

40 இன்றல்க ளீர்ப்படையு ளீரங்கோதை தோடுணையா நன்கு வதிந்தனை நன்னெஞ்சே நானேநாங் குன்றத ரத்த மிறந்து தமியமா பென்கொலோ சேக்கு மிடம்.

இ து வு ம து .

(இ-ள்) இன்றிரவின்கட் குளிர்த்த சேக்கையுள் ஈரங்கோதையை யுடையாள் தோள் நமக்குத் துணையாக மிகவுந்தங்கினை; நன்னெஞ்சே! இவ் விற்பத்தைவிட்டு நானேயிரவின்கண் யாம் மலைவழியே யிறந்து தமியேமாய் எவ்விடம் தங்குமிடம்? எ-று. (க0)

பாலை முடிந்தது.

## ௫.—தெய்தல்.

- 41 தெண்கடற் சேர்ப்பன் பிரியப் புலம்படைந்  
தொண்டடங்கண் டஞ்சற்க வொள்ளிழாய்—நண்படைந்த  
சேவலுந் தன்னருகிற் சேக்குமா லென்கொலோ  
பூந்தலை யன்றில் புலம்பு.

எ-து அல்லகுறிப்பிட்ட தலைமகட்குச்சோல்லுவாளாய்த் தோழி  
தலைமகற்குச்சோல்லியது.

(இ-ள்) தெண்கடற்சேர்ப்பன் பிரிதலாற் றனிமையைபடைந்து நின்  
னுடைய ஒள்ளியகண் துபிலாதொழிக ; ஒள்ளிய இழைகனையுடையாய் ! நண்  
பிணையடைந்த சேவலும் தன்னருகே உறையாநின்றதாதலான், என்னை  
கொல்லோ? செம்பூப்போலுஞ் சூட்டினையுடைய பெடையன்றில் புலம்புதல்  
எ-று. (க)

- 42 \*கொடுத்தா ளலவ குறையா மிரப்பே  
மொடுங்கா வொலிகடற் சேர்ப்ப—நெடுந்தேர்  
கடந்த வழியையெங் கண்ணுரக் காண  
நடந்து சிதையாதி ரீ.

எ-து காமமிக்க கழிபடர்கிளவி.

(இ-ள்) கோடியிருந்த தாளினையுடைய அலவனே ! ஒரு காரியம்  
நின்னை யிரப்பேம் ; ஒலியாநின்ற அடங்காத ; கடற்சேர்ப்பன் நெடுந்தேர்  
போயினவழியை எம்முடைய கண் நிரம்பக்காணும்வகை அதன்மேல் நடந்து  
அழியாதொழிவாயாக எ-று. (உ)

- 43 †பொரிப்புறப் பல்விச் சினையீன்ற புன்னை  
வரிப்புற வார்மணன்மே லேறித்—தெரிப்புறத்  
தாழ்கடற் றண்சேர்ப்பன் ரூரகல நல்குமே  
லாழியாற் காணாமோ யாம்.

இ து வ ம து .

---

\* இதனைக் 'காமஞ்சிறப்பினும்' என்பதற் குதாரணங்காட்டினர் நச்சி  
னூர்க்கினியர் (தொல். பொருள். கள. 20).

† இதனைப், 'பிரிந்தவழிக் கலங்கினும்' என்பதற் குதாரணங்காட்டினர்  
நச்சினூர்க்கினியர் (தொல். பொருள். கள. 20).

(இ-ள்) பொரிந்த புறத்தையுடைய பல்லிமுட்டைபோல அரும்பினை மீன்ற புண்ணிப்பூக்கையுடைய வரிப்பட்ட புறத்தினையுடைய உயர்ந்த மணற் குன்றின்மேல் ஏறியிருந்து, தெளிவுறத் தாழ்கடற் றன்சேர்ப்பனுடைய தாரகலத்தை நமக்கு நல்குமாபிற \*கூடலிழைப்பாற் காண்பேம் யாம் எ-று.

44 கொண்கன் பிரிந்த குளிர்பூம் பொழிகேக்கி

யுண்கண் சிவப்ப வழுதே னொளிமுகம்

கண்டனனை பெவ்வம்பா தென்னக் கடல்வந்தென்

வண்டல் சிதைத்ததென் றேன்.

எ-து பகற்குறிக்கட்டலைமகன் சிறைப்புறத்தானாகப் படைத்து மொழிகளவியாற் றேழி தலைமகட்குச்சோல்லுவாளாய்ச் சேறிப்பறி வுறிஇ வரைவுகடாயது.

(இ-ள்) நம்மை இம்செறிக்கையாற் கொண்கன் பிரிந்த குளிர்பூம் பொழிலைநாக்கி உண்கண்சிவப்ப அழுத என்னுடைய ஒளிமுகத்தைக்கண்டு அன்னை நினக்கு வந்த இடம்பை யாது என்னக் கடல்வந்து என்னுடைய வினையாட்டுச் சிற்றிலைச் சிதைத்தது என்று சொன்னேன்; எம்பெருமாட்டி! எ-று (ச)

45 ஈர்ந்தண் பொழிலு ளிருங்கழித் தன்சேர்ப்பன்

சேர்ந்தென் செறிவளைத்தோள் பற்றித் தெளித்தமை

மாந்தளிர் மேனியாய் மன்ற விடுவனவோ

பூந்தண் பொழிலுட் குருகு.

எ-து தலைமகனைத் தோழி வரைவுகடாதற்பொருட்டுத் தலைமகள் வரைவுவேட்டுச் சோல்லியது.

(இ-ள்) குளிரந்த தன்பொழிலின்கண் இருந்து பெரிய கழியையுடைய தன்சேர்ப்பன் புணர்ந்து என் செறிவளைத்தோள்பற்றி என்னைத் தெளிவித்த வஞ்சினத்தை, மாந்தளிர்மேனியாய்! மெய்யாக மறந்துவிடவல்லவோ? அப் பூந்தன்பொழிலுள் வாழும் குருகுகள் எ-று (ரு)

\*இதனைக் “கூடலாவது: வட்டமாகக் கோட்டைக்கீறி, அதுக்குள்ளே சுழிசுழியாகச் சுற்றுஞ் சுழித்து இவ்விரண்டுசுழியாகக் கூட்டினால், இரட்டைப்பட்டாற் கூடுகை; ஒற்றைப்பட்டாற் கூடாமையென்று ஸங்கேதம்” என நாகச்சியாதிருமொழி உரையினும், (கூடற்றிருப்பதிகம்) “மணற்குன்றி லீத்தகன்றூர் வருகென், றுழி திருத்திச் சுழிக்கணக் கோதி” எனத் திருச்சிற்றம்பலக்கோவையினும் (186) “வளைத்துக் கிடந்த வரிமணற்கூடலும்” என அம்பிகாபதிக்கோவையினும் (322) வருவனவற்றான் உணர்க.



46 ஓதந் தொகுத்த வொலிகடற் றண்முத்தம்  
பேதை மடவார்தம் வண்டல் விளக்கயருங்  
கானலஞ் சேர்ப்ப தருவதோ வென்றோழி  
தோணலந் தோற்பித்த னீ.

எ-து பகற்குறிவந்து புணர்ந்துநீங்குந் தலைமகனைக் கண்ணுற்றுகின்ற  
தோழி வரைவுகடாயது.

(இ-ள்) ஓதம் ஏறித் திரட்டிய ஒலிகடற் றண்முத்தங்களைப் பேதமை  
யுடைய மடவார் தம் வண்டற்சிறுமனைக்கு விளக்காக விருப்புச்செய்யும்  
கானலஞ் சேர்ப்பனே ! நினக்குத் தருவதொன்றோ ? என்னுடைய தோழி  
யுடைய தோள்களின்நலத்தை நீ தொலைவித்தல் எ-று. (சு)

47 பெருங்கட லுள்கலங்க றுண்வலை வீசி  
யொருங்குடன் றண்ணைமார் தந்த கொழுமீ  
னுணங்கல்புள் னோப்பு மொளியிழை மாத  
ரணங்காகு மாற்ற வெமக்கு.

எ-து தோழிக்குத் தலைமகன்சொல்லியது. தோழற்குச்சொல்லியதூஉ  
மாம்.

(இ-ள்) பெரிய கடல் உள்ளெல்லாங் கலங்க றுண்ணிய வலைகளாலே  
வீசி ஒருங்குடனே தமையன்மார் கொண்டுவந்த கொழுத்த மீனுணங்கல்  
களைக் கவரும் புட்களையோப்புசின்ற ஒளியிழைமாதர் மிகவும் எமக்கு வருந்  
துந்தெய்வமாம் எ-று. (எ)

48 எக்க ரிடுமணன்மே லோதந் தரவந்த  
நித்தில நின்றிமைக்கு நீள்கழித் தண்சேர்ப்ப  
மிக்க மிகுபுகழ் தாங்குபவோ தந்சேர்ந்தா  
ரொற்கங் கடைப்பிடியா தார்.

எ-து தலைமகனைத் தோழி வரைவுகடாயது.

(இ-ள்) திரைவந்திட்ட இளமணன்மேல் ஓதம் தரவந்த முத்தங்கள்  
நின்று விளங்காநின்ற நீண்ட கழியினையுடைய தண்சேர்ப்பனே ! உலகத்  
தின்கண் விளங்கிய மிகுபுகழைத் தாங்கவல்லவோ ; தம்மைச் சேர்ந்தா  
ருடைய தளர்ச்சிபைக் கடைப்பிடித்துத் தீராதார் எ-று. (அ)

49 \*கொடுமுண் மடற்றாழைக் கூம்பவிழ்ந்த வொண்பூ  
விடையு ளிழுதொப்பத் தோன்றிப்—புடையெலாந்  
தெய்வங் கமழுந் தெளிகடற் றண்சேர்ப்பன்  
செய்தான் றெளியாக் குறி.

எ-து அல்லகுறிப்பட்டுப் பெயர்ந்தமை அறியத் தலைமகன் சிறைப் புறத்தானாகத் தோழி சொல்லியது.

(இ-ள்) கொடிய முன்னையுடைய மடற்றாழையினது மொட்டவிழ்ந்த ஒள்ளிய பூக்கள் நடுவுள்ள சோற்றான் வெண்ணெய்போலத் தோன்றி மருங்கெல்லாம் தெய்வமணம்போலக் கமழாநின்ற தெளிந்த கடற்றண்சேர்ப்பன் நம்மாற் றெளிக்கப்படாதகுறியைச் செய்தான்; ஆதலால் அல்லகுறிப்பட்டேம் எ-று. (க)

50 † அணிகடற் றண்சேர்ப்பன் தோர்ப்பரிமாப் பூண்ட  
மணியரவ மென்றெழுந்து போந்தேன்—கனிவிரும்பும்  
புள்ளரவங் கேட்டுப் பெயர்ந்தே னெளியிழா  
யுள்ளருகு நெஞ்சினே னாய்.

இ து வு ம து .

(இ-ள்) நிலத்தைச் சூழ்ந்த கடற்றண்சேர்ப்பன் தோர்பூண்ட பரிமா அணிந்த மணியரவம் என்று கருதிச் சென்றேன்; கனிவின விரும்புகின்ற புள்ளரவங்களைக்கேட்டு மணியரவமன்றென்று போந்தேன்; ஒளியிழாய்! உள்ளருகும் நெஞ்சினேனாகி எ-று. (க0)

நெய்தல் முடிந்தது.

ஐந்திணையம்பது முற்றிற்று.

\*இதனை அல்லகுறிப்பிட்டமை சிறைப்புறமாகக்கூறியதற் குதாரணங்காட்டினர் நச்சினர்க்கினியர் (தொல். பொருள். கள. 42); 'கூன்புறவான்' என்பது அதனுட்கண்ட பாடம். 'பாங்கு தலைமகன் தீங்கெடுத்தியம் பியது' எனக் கொள்வர் அகப்பொருள்விளக்கவுரைகாரர் (களவியல். 44).

†இதனைக் 'சூறியினொப்புமை மருடற்கண்ணும்' என்பதற்கு உதாரணங்காட்டினர் நச்சினர்க்கினியர் (தொல். பொருள். கள. 20); 'தான் குறிமருண்டமை தலைவி பாங்கிக்கு உணர்த்தியது' எனக் கொள்வர் அகப்பொருள்விளக்க உரைகாரர் (களவியல். 44).

# செய்யுண்முதற்குறிப்பகராதி.

[எண்கள் - புரட்டெண்கள்.]

அணிகடற் - 50	நணவயலூரற் - 27
அணிநிறமஞ்சை - 2	நெண்கடற்சேர்ப்பன் - 41
அழலவிழ்தாமரை - 25	நேரோன்மலை - 7
இன்றல்க - 40	நோழியர்குழத் - 37
ஈர்த்தன்பொழிவு - 45	நூனவின்றபாக - 10
உதிரந்துவரிய - 31	நெடுமலைநன்னாட - 19
உள்ளார்கொல் - 4	பாவையுழம்பந்தும் - 33
எக்கரிடுமணன் - 48	பிரிந்தவர்மேனி - 8
எறிந்தெமர்தா - 18	புனைபூந்தழை - 14
ஒல்லென்றெலிக்கு - 28	பெய்வளைக்கையாய் - 26
ஒல்லென்னொலி - 29	பெருங்கடலுள்கலங்க - 47
ஓதந்தொகுத்த - 46	பொரிப்புறப்பல்விச் - 43
கடிதோடும் - 36	பொன்னினர்வேங்கை - 11
கானகநாடன் - 13	போதார்வண்டேதும் - 22
குளிரும்பருவத்தே - 30	மஞ்சிவர்கோலை - 17
கோடுந்தாளலவ - 42	மடவைகா - 39
கொடுமுண்மடற் - 49	மல்லர்க்கடந்தான் - 1
கொடுவரிவேங்கை - 16	மால்வரைவெற்ப - 12
கொடுவிலெயினர் - 35	மின்னுமுழக்கு - 3
கொண்கன்பிரிந்த - 44	முல்லைநறுமல - 6
கொண்டுழிப்பண்டம் - 21	யாணரகல்வய - 23
கோட்டமைவல்லிற் - 34	வருவார்வயங்கிழாய் - 9
கோடியுர்தோற்ற - 5	விலங்கல்லிளங்கிழாய் - 32
கோலச்சிறுகுருகின் - 24	வெறிகடழ்வெற்ப - 20
கூணவாய்ச்சிறுநீரை - 38	வேங்கைநறுமலர் - 15

# அரும்பத அகராதி.

[எண்கள் - பாட்டெண்கள்.]

அகவல் - அழைத்தல், 2.  
 அசைதல் - வருந்துதல், 32.  
 அணங்கிற்று - வருத்திற்று, 20.  
 அணங்கு - தெய்வம், 20, வருத்துந்  
 அணி - அழகு, 2. [தெய்வம், 47.  
 அதர் - வழி, 16, 19.  
 அத்தம் - கடறு, 34. வழி 37.  
 அமர்தல் - விரும்புதல், 1. போலு  
 அமை - மூங்கில், 34. [தல், 13.  
 அயர்தல் - கலங்குதல், 22.  
 அலமருதல் - வருந்தாநிற்தல், 20.  
 அல்கல் - இரவு, 40.  
 அறல் - அறன்மணல், 27.  
 அன்னே - அந்தோ, 20.  
 ஆடுதல் - விளையாடுதல், 37.  
 ஆர - நிரம்ப, 42.  
 ஆரான் - அரிய ஆனிரை, 7.  
 ஆரிருள் - கங்குல், 16.  
 ஆர்தல் - துகருதல், 22.  
 ஆழி - கூடலிழைப்பு, 43.  
 இணர் - பூங்கொத்து, 11.  
 இயம்புதல் - ஒலித்தல், 26.  
 இரங்குதல் - முழங்குதல், 2.  
 இரீஇ - பிரிந்து 16.  
 இருமை - பெருமை, 5.  
 இல் - மனை, 22.  
 இவர்தல் - படர்தல், 17.  
 இழுது - வெண்ணெய், 49.  
 ஈர்த்தல் - அறுத்தல், 20.  
 ஈரம்படை - குளிரந்த சேக்கை, 40.  
 உடன்று - மாறுபட்டு, 9.  
 உணர்கம் - அறிவாம், 10.  
 உரறி - முழங்கி, 4.  
 உருவொடுங்குதல் - மேனி மெலியா  
 [நிற்தல், 17.  
 உவத்தல் - விரும்புதல், 7.  
 உள்ளுதல் - நினைத்தல், 16.  
 உறைக்கும் - பெய்கின்ற, 5.

ஊச்சுதல் - உறிஞ்சுதல், 38.  
 எக்கரிடுமணல் - திரைவந்திட்டஇள  
 [மணல், 48.  
 எஞ்சாமை - ஒழியாமை, 17.  
 எதிரி - எதிர்த்து, 31.  
 எதிருதல் - தம்முட் டலைப்படுதல்,  
 எயினர் - வேட்டுவர், 35. [31.  
 எய்தாது - நிரம்பாது, 38.  
 எவ்வம் - இடும்பை, 44.  
 எழில் - அழகு, 10.  
 ஏக்கற்று - விரும்பி, 28.  
 எயினர் - எதிர்ப்பட்டோர், 11.  
 எனல் - பசுந்தினை, 12.  
 ஐங்கூந்தல் - ஐவகைப்பட்ட கூந்தல்,  
 ஒடுங்குதல் - அடங்குதல், 42. [27.  
 ஒதுங்குதல் - மெல்லநடத்தல், 16.  
 ஒற்கம் - தளர்ச்சி, 48.  
 ஒன்றானும் - யாதானும், 21.  
 கூடத்தல் - வெல்லுதல், 1.  
 கூடம்பு - கூடப்பந்தார், 1.  
 கடிது - விரைந்து, 36.  
 கண்படுத்தல் - துயிலுதல், 35.  
 கலி - மிக்க, 2.  
 கல்லதர் - கல்வழி, 37.  
 கலினுறுதல் - அழகுபெறுதல், 11.  
 கழுஉம் - கழுவுகின்ற, 12.  
 காண்டொறும் - காணந்தோறும், 2,  
 காய்ந்து - கன்னறு, 33. [31.  
 காரம் - புண்ணிற்கிடுங் காரம், 24.  
 கார் - காரகாலம், 2 முகில், 31.  
 கானம் - காடு, 35.  
 கான் - காடு, 10.  
 துரல் - கதிர், 12.  
 குறை - காரியம், 42.  
 குன்றதரத்தம் - மலைவழி, 40.  
 கூம்பு - மொட்டு, 49.  
 கூர்தல் - மிகுதல், 4.  
 கேண்மை - நட்புநெறி, 23.

கோடுந்தாள் - கோடியிருந்ததாள், 42.  
கோடுவில் - கோட்டியலில், 35.  
கொண்மூ - முகில்கள், 5.  
கொல்வாங்கு - சிதைப்பதுபோல, 4.  
கோடு - குவடு, 5.  
கோலம் - அழகு, 24.  
சந்தனச்சாந்து - சந்தனக்குழம்பு,  
சார்தல் - புணர்தல், 24. [24.  
சாலுதல் - அமைதல், 7.  
சால் - நிரம்ப, 3.  
சீதையாதி - அழியாதொழிவாயாக,  
சீனை - முட்டை, 43. [42.  
சூரம் - கடறு, 35.  
சூழ்தல் - சுற்றுதல், 37.  
சேன்றீக - செல்வதாக, 10.  
சேக்குதல் - தங்குதல், 40, 41.  
சேத்தல் - சிவத்தல், 15.  
நடி - தசை, 35.  
தலைபிணங்குதல் - ஒன்றோடொன்று  
[பிணங்குதல், 5.  
தன்னைமா - தமையன்மா, 47.  
தருதல் - கொண்டுவருதல், 47.  
நாழ்தல் - படிதல் 2.  
தாழ்வீழ்த்தல் - தாள்செறித்தல், 10.  
தான்பிணங்கி - தாளோய்ந்து, 36.  
நீரிதரல் - உழலுதல், 22.  
துஞ்சுதல் - துயிலுதல், 16.  
துறைமுன்தில் [முன்தில் துறை] -  
முற்றத்திற்றுறை, 37.  
நேரிதல் - ஆராய்தல், 9.  
தெரிப்புற - தெளிவுற, 43.  
தெறுதல் - சுடுகின்ற, 33.  
தென்றல்வளி - தென்றற்காற்று, 30.  
தேரோன் - தேரினையுடைய பகல  
தேற - தெளிய, 21. [வன், 7.  
தொகுத்தல் - திரட்டுதல், 46.  
தோற்பித்தல் - தொலைவித்தல், 46.  
நகையாகின்று - நகையாகாநின்றது,  
நடுகல் - போரின்கண் இறந்தார் [26.  
[பெயர்ப்பொறித்து நடட்ட. கல், 35.  
நவிலுதல் - பயிலுதல், 10.  
நன்கு - மிகவும், 40.  
நன்னெஞ்சு - மிக்கநெஞ்சு, 39.

நானம் - நறுவிமைகள், 13.  
நீத்திலம் - முத்தன்கள், 48.  
நிரந்து - மிடைந்து, 5.  
நீத்தல் - துறத்தல், 34.  
நீர்மை - தன்மை, 2.  
நீலம் - நீலமலர், 24.  
நுணங்குதல் - நுணுகுதல், 27.  
நேறி - வழி, 22.  
நோவ்விதா - கடிதாக, 10.  
படர்சுர்தல் - துன்பமிகுதல், 39.  
படர்தல் - போதல், 38.  
பணிமொழி - மெல்லியமொழி, 2.  
[இன்சொல், 4.  
பரிதல் - காதலித்தல், 23.  
பருவம் - காலம், 24  
பரியா - இடையறாத, 34.  
புடை - மருங்கு, 49.  
புரிதல் - விரும்புதல், 35.  
புலத்தல் - ஊடுதல், 27.  
புலம்படைதல் - தனிமையையடைத  
புல்லுதல் - முயங்குதல், 29. [ல், 41.  
புல்லெனல் - புற்கென்றல், 8.  
புறவு - காடு, 12.  
புண்தல் - செய்தல், 14.  
பூந்தலைஅன்றில் - செம்பூப்பொலுங்  
[குட்டினையுடைய அன்றில், 41.  
பொருந்தினர் - துணைவர், 8.  
பொற்ப - பொலிவுதோன்றும்வகை,  
போதல் - கழித்தல், 11. [8.  
போது - மலர், 22.  
மஞ்ச - முகில், 17.  
மஞ்ஞை - மயில், 2.  
மடவைகாண் - அறியாய்காண், 39.  
மணி - நீலமணி, 2.  
மயங்குதல் - மிடைதல், 1. அறிவு  
[கடுதல், 13.  
மறவல் - மறவாயாக, 18.  
மறை - களவு, 11.  
மன்ற - மெய்யாக, 45.  
மாண - மாட்சிப்பட, 23.  
மாதர் - காதலையுடையாள், 37.  
மாந்துதல் - தின்னுதல், 35.  
மால் - பெருமை, 12.

மேலெலாம் - பண்டெல்லாம், 24.

யாணர் - வளமை, 23.

யாய் - அன்னே, 20.

யணங்குதல் - வளைதல், 12.

வண்டல் - விளையாட்டுச்சிற்றில், 44.

வண்ணம் - நிறம், 27. [46.

வதிதல் - தங்குதல், 40.

வதுவை - புதுமணம், 26.

வம்பு - நிலையின்மை, 9.

வயங்குதல் - விளங்குதல், 9

வரை - குவடு, 12.

வலனேரும் - எழாநின்றது, 1

வல்லென்றல் - வலிதாதல், 28.

வளி - காற்று, 5.

வள்வார்முரசு - தோலார்ந்தமுரசு, 4.

வாய்த்து - வாய்க்கச்செய்து, 14.

வார் - உயர்ந்த, 43.

வானம் - முகில், 2.

வியன் - அகன்ற, 29.

விலங்கல் - விலங்காதொழுக, 32.

விலையொரீஇ - விலையேறுபடுத்

[து, 21.

வீழ்தருதல் - பெய்யாநிற்றல், 5.

வேடி - பிளவு, 36.

வெண்டேர் - பேய்த்தேர், 36.

வெறி - வீரை, 20.

